

शूरवीर पुं. (तत्.) बहुत बड़ा वीर, वीरों में श्रेष्ठ, सूरमा, वीर-शिरोमणि।

शूरसेन पुं. (तत्.) 1. मथुरा और उसके आस-पास के इलाके का प्राचीन नाम 2. राम के भाई शत्रुघ्न के एक पुत्र जो मथुरा के राजा थे उन्हीं के कारण इस क्षेत्र का नाम 'शूरसेन' राज्य पड़ा।

शूरा पुं. (तत्.) ओषधि विशेष, क्षीरकाकोली पुं. 1. शूर, योद्धा, सामंत, वीर 2. सूर्य, रवि।

शूर्पकर्ण वि. (तत्.) 1. जिसके कान सूप जैसे- बड़े हो, बड़े-बड़े कानों वाला 2. हाथी 3. गणेश देवता 4. एक प्राचीन देश या और उसका निवासी 5. एक पौराणिक पर्वत।

शूर्पकारी पुं. (तत्.) 1. सूप बनाने वाला 2. कामदेव अर्थात् शूर्पक का शत्रु।

शूर्पणखा वि. (तद्.) शूर्पणखा, जिसके नाखून सूप जैसे बड़े हो, बड़े नाखूनों वाली स्त्री. 1. वह स्त्री जिसके नाखून बड़े-बड़े हो बड़े नाखूनों वाली 2. लंकापति रावण की बहिन।

शूर्पारक पुं. (तत्.) महाराष्ट्र का वर्तमान 'सोपारा' नगर जो प्राचीन काल में एक समृद्ध नगर तथा प्रमुख बंदरगाह था।

शूल वि. (तत्.) काँटे की तरह नोकवाला, नुकीला, दुःखदायी पुं. 1. एक प्राचीन अस्त्र जो नुकीला और बरछे की तरह होता था, नेजा, बछ्छी, भाला 2. त्रिशूल, खूब नुकीला लोहे का काँटा 3. (प्राचीन काल में अपराधियों को प्राण दंड देने की सूली) 4. काँटा, नुकीला सिरा, नोक 5. चुभने या कष्ट देने वाली बात 6. कोई उग्र पीड़ा जैसे- उदर-शूल, दर्द 7. पेट में वायु गोले का दर्द 8. छड़, सलाख 9. लोहे की सीक/सलाख जिसपर कबाब भूने जाते हैं 10. बाधा या शत्रु 11. ज्यौ. विष्कम्भ आदि 27 योगों में से एक 12. वनस्प. प्रायः पत्तियों के रूपांतरण से बनी एक कठोर और नुकीली संरचना, काँटा 13. गठिया, जोड़ों में दर्द, बतास 14. मृत्यु, मौत 15. झंडा, ध्वज, केतन, पताका।

शूलक पुं. (तत्.) दुर्विनीत घोड़ा, भडकने वाला, अडियल घोड़ा।

शूलग्रह पुं. (तत्.) शूलधारण करने वाला, शूलधारी, शूलग्राही, शिव।

शूलग्राही पुं. (तत्.) शूलधारी, शूलधारण करने वाला, शिव, शूलग्रह स्त्री. 1. शूलधारिणी, शूलग्राहिणी, पार्वती, दुर्गा।

शूलन पुं. (तद्.) शूल की तरह गड़ना, चुभना क्रि.स. शूल गड़ाना या चुभाना, शूल के समान पीड़ा देना।

शूलनाशन पुं. (तत्.) शूल याने पीड़ा को नष्ट करने वाली वस्तु या दवाई, सौवर्चल लवण या चूर्ण।

शूलपाणि वि. (तत्.) 1. शूल को धारण करने वाला, शूलधारी 2. शिव, महादेव।

शूलपानि वि. (तद्.) दे. शूलपाणि।

शूलस्थ वि. (तत्.) सूली पर स्थित, जिसे सूली दी जा चुकी हो, सूली पर चढ़ाकर मारा गया, वेदना या व्यथा अथवा पीड़ा से ग्रस्त।

शूलहंता वि. (तत्.) पीड़ा नष्ट करने वाला, शूलनाशक, दर्द भगाने वाला, दर्दनाशक, दर्द विनाशक, शामक औषधि, वेदनाहर।

शूलहंत्री वि. (तत्.) वि. पीड़ा नष्ट करने वाली, शूलनाशिका, यवानी, अजवाइन।

शूलहस्त वि. (तत्.) शूल धारण करने वाला। शूलपाणि दे. शिव।

शूलाग्र पुं. (तत्.) शूल का सिरा, शूल की नोक।

शूलाग्री वि. (तत्.) नुकीली पुं. वनस्पति शास्त्र में पौधों आदि की वे शाखाएँ या अंग जिनके सिरे नुकीले हो।

शूलि वि. (तत्.) कुंतधारी पुं. शिव स्त्री. शूली।

शूलिक वि. (तत्.) 1. शूलधारी 2. सलाख, सलाका पर भूना हुआ 3. वायु गोले से पीड़ित पुं. 1. सूली देने वाला 2. खरगोश 3. शिवजी।

शूलिका स्त्री. (तत्.) 1. भूनने, तपाने के लिए प्रयुक्त सलाका 2. कबाब।